



## سوال

(182) خطبہ کے دوران بچوں سے ہم کلام ہونا

## جواب

السلام علیکم ورحمۃ اللہ وبرکاتہ

کیا فرماتے ہیں ہیں علماء دین و مقتیان شرع متین اس مسئلے میں کہ بعض نمازی بوقت نماز جمعہ اپنے بچوں کو مسجد میں ساتھ لے آتے ہیں اور خطبہ کے وقت بچوں کو اپنے پاس بیٹھالیتے ہیں اور بچوں سے خطبہ میں ہم کلام ہوتے رہتے ہیں اور نماز جماعت میں اپنے ساتھ بچوں کو کھڑا کر لیتے ہیں، کیا اس طرح کرنے سے بچوں کے والدین کو کوئی گناہ تو نہیں ہے؟ اگر گناہ ہے تو صغیرہ یا کبیرہ؟ اگر بچوں کو اپنے ساتھ والد نے کھڑا کر لیا تو کیا جماعت میں کوئی نقص تو نہیں ہوا اور والد بچہ کی نماز ہو جائے گی؟ مفصل تحریر فرمائیں۔ (بندہ محمد صدیق عینی عنہ - جالندھر)

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

نماز جماعت میں نابالغ بچوں کو بالغ مردوں سے نیچے کھڑا رہنا چاہیے اگر وہ بچے مردوں کے برابر صفت میں کھڑے ہو جائیں تو مردوں کی صفت سے نیچے ہے اس لیے اس کا خیال رکھنا چاہیے۔ ”ولو اجتمع الرجال والصبيان والنخاث والیناث والصبیات والمراہقات، یقوم الرجال أخصی ما علی الإمام، ثم الصبیان ثم النخاث ثم الیناث ثم الصبیان المراهقات،“ (عالمگیری 1/70).

خطبہ جمعہ کی حالت میں کسی سے ہم کلام ہونا ممنوع ہے، یہاں تک کہ اگر کسی کو چپ کرانا ہو تب بھی بولنا مکروہ ہے، حالت خطبہ میں بات کرنے سے یا کسی کو بول کر چپ کرانے سے جمعہ کی نماز کی فضیلت سے بولنے والا محروم کر دیا جاتا ہے اور اس کو جمعہ کا ثواب نہیں ملتا۔ پس والدین کو بحالت خطبہ اپنے بچوں سے یا کسی اور سے ہم کلام نہیں ہونا چاہیے ”عن ابی ہریرہ أن رسول اللہ صلی اللہ علیہ وسلم قال: من قال یوم الجمعة والإمام یخطب النصب ففقد لفا، (بخاری مسلم ترمذی وغیرہ)، ”عن علی مرفوعا، من قال، فقد تکلم، ومن تکلم فلا جمعہ له، (مسند احمد) ”وعن ابن عباس مرفوعا: من تکلم یوم الجمعة والإمام یخطب، فو کاحمار تحمل أسفارا، والذی یقول له أنصت لیست له جمعہ، (مسند احمد 1/230 بزار)، ”عن عبد اللہ بن عمر مرفوعا: ومن لفا وتخطی رقاب الناس کانت له ظہرا، (البدواؤد) ان تمام حدیثوں کا خلاصہ یہ ہے کہ بحالت خطبہ بات چیت کرنے یہاں تک کہ کسی کو بول کر چپ کرانے سے بولنے والے کو جمعہ کا ثواب نہیں ملتا، اور اس کی ساری محنت اس طرح رائیگاں ہو جاتی ہے۔ (عالمگیری 1/116) میں ہے: ”إذا خرج الإمام فلا صلوة ولا کلام سواء کان کلام الناس، الخ“

کتبہ عبید اللہ المبارک کفوری الرحمانی المدرس بدرستہ دار الحدیث الرحمانیہ بدیل (مذکرہ علمیہ)



مجلس البحث والدراسات  
محدث فتوى  
ISLAMIC RESEARCH COUNCIL

هذا ما عندي والله أعلم بالصواب

## فتاوى شيخ الحديث مبارکپوری

جلد نمبر 1

صفحہ نمبر 274

محدث فتویٰ